

# Jeremy Boissevain u l-Festi f' Hal Kirkop



**Delia Inguanez**  
B.A. (Hons) Sociology



L-istudju *'Saints and Fireworks – Religion and Politics in Rural Malta* ta' Jeremy Boissevain sar f'tit snin biss qabel ma' Malta kisbet l-Indipendenza fl-1964. Dan l-istudju sar bejn Lulju tal-1960 u Settembru tal-1961. L-ghan ewlieni ta' Jeremy Boissevain kien li ssir analiżi dettaljata tal-politika fl-irhula, u kif din thalli l-impatt taghha fuq il-politika nazzjonali. Ghal dan il-ghan, Jeremy Boissevain ghażel li jistudja żewġ irhula, li hu jirreferi ghalihom bhala 'Hal Farruġ' u l-'Kortin'.

L-isem fittizju ta' Hal Farruġ jirreferi proprju ghar-rahall ta' Hal Kirkop. Ir-raġuni li Boissevain ghażel dan ir-rahall kienet minhabba r-rivalità li kienet teżisti bejn iż-żewġ każini tal-baned, kif ukoll minhabba l-fatt li Hal Kirkop huwa wiehed mill-iżghar irhula f'Malta. Fil-fatt fiż-żmien li Boissevain kien qed jaghmel ir-riċerka tiegħu, il-popolazzjoni ta' Hal Kirkop kienet dik ta' madwar 1,400 persuna.

Ir-riċerka ta' Boissevain hija wahda interessanti, mhux biss għax tittratta d-drawwiet ta' pajjiżna, iżda għax il-mod li huwa ghażel biex jaghmel ir-riċerka għandu diversi fatturi importanti, speċjalment għal studju soċjologiku bħal dan. L-aktar element importanti huwa l-fatt li biex ġabar l-informazzjoni li kellu bżonn fuq dawn iż-żewġ irhula studjati, Jeremy Boissevain, fittex li kemm jista' jkun ikun qrib ir-rahall li qiegħed jistudja. Fil-fatt Boissevain għamel hames xhur jghix ġewwa r-rahall ta' Hal Kirkop. Minbarra li seta' jgawdi l-hajja kwietta ta' dan ir-rahall, din kienet ta' vantaġġ għalih, għax b'hekk huwa seta' jithallat ma' kull tip ta' persuna li kienet tghix ġewwa Hal Kirkop f'dak iż-żmien. Fil-fatt fil-ktieb tiegħu *'Saints and Fireworks'* isemmi numru ta' Koppin li għinuh fl-istudji tiegħu, kemm billi rrakkontawlu xi ġrajjet mill-passat, kif ukoll billi introduċewh ma' nies li setgħu jifthulu tieqa fuq il-hajja tal-Koppin u fuq iż-żewġ festi.

Jeremy Boissevain jirreferi għall-festi ta' Hal Kirkop b'żewġ ismijiet fittizji, li huma l-festa ta' 'San Martin' u l-festa ta' 'Santu Rokku'. Il-festa ta' San Martin tirreferi għall-festa ta' San Leonardu, filwaqt li l-festa ta' Santu Rokku tirreferi għall-festa ta' San Ġużep. Boissevain ghażel li juża ismijiet fittizji għall-festi f'Hal Kirkop biex b'hekk ma tinkixif l-identità ta' dawk li għinuh biex kiseb l-informazzjoni. Fil-fatt, xi snin wara li hareġ il-ktieb tiegħu *'Saints and Fireworks'*, Boissevain hareġ epilogu fejn fih isemmi liż-żewġ irhula u lill-festi ta' Hal Kirkop b'isimhom. Skond Jeremy Boissevain l-għaqdiet tal-festi fir-rahall ta' Hal Kirkop kienu ta' importanza kbira, għaliex kienu dawn l-għaqdiet li kienu jirrappreżentaw lir-rahall man-nies ta' barra mir-rahall. Madankollu, il-fatt li kienet teżisti ċertu rivalità u pika bejn iż-żewġ għaqdiet, kien jagħmilha ferm diffiċli li wiehed juri sens ta' unità bejn il-Koppin kollha.

Fil-fatt, Boissevain ikompli jghid, li l-każini tal-banda f'Hal Kirkop kienu jikkompetu

fuq diversi affarijiet fosthom fuq:

- l-ornamenti,
- l-adorazzjoni lill-istatwa tal-qaddis,
- id-dekorazzjonijiet tat-toroq tar-rahall tul il-ġimgħa tal-festa,
- in-numru ta' baned barranin li jiġu mistiedna biex jagħtu sehemhom fil-ġimgħa tal-festa,
- in-nar,
- in-numru ta' partitarji,
- il-qies tax-xemgħa, u
- saħansitra anke fuq in-numru ta' bozoz li jiġu mixgħula mal-faċċata tal-knisja dakinhar tal-festa.

Minhabba li fl-1935 kien inqalghet kwistjoni bejn il-kazin tal-banda tal-patron tar-rahall u l-kazin tal-festa sekondarja, il-Knisja harget b'ċerti regolamenti:

- ma kellux ikun hemm tranżulazzjoni ta' relikwi sagri lejliet l-festa,
- id-dwal tal-festa setgħu biss jiġu armati fil-knisja u fil-viċinanzi tal-knisja,
- kellu jkun hemm banda wahda biss lejliet il-festa u ohra nhar il-festa,
- in-nar kellu wkoll ikun limitat.

Haġa ohra ferm importanti kienet li l-festa sekondarja ġewwa r-rahall kellu jkollha d-dekorazzjonijiet u l-affarijiet ohra ġodda ta' arti li kienu jintuzaw għall-festa, ta' inqas valur u inqas sbieħ minn daww tal-festa tal-patron tar-rahall.

Jeremy Boissevan jgħid li sas-sena 1870 il-festa kienet iddum biss ġurnata. Huwa jgħid ukoll li kollox inbidel meta fis-sena 1876 Dun Ġużepp Barbara (li Jeremy Boissevan jirreferi għalih bhala Dun Rokku) sar il-Kappillan il-ġdid ta' Hal Kirkop. Jgħid li Dun Ġużepp kien devot hafna ta' San Ġużepp, kemm għax kien imsemmi għalih, kif ukoll minhabba l-fatt li kien ġej minn rahall fejn il-festa ta' San Ġużepp kienet ukoll il-festa sekondarja (Hal Ghaxaq). Fil-fatt fi żmien sena, ġiet stabbilita l-konfraternità ta' San Ġużepp, li skond il-President tal-Kazin ta' San Ġużepp ta' dak iż-żmien, din saret biex tagħti iktar haġja lir-rahall kwiet ta' Hal Kirkop. Erba' snin wara, proprju fis-sena 1880, il-konfraternità ta' San Ġużepp iddedikat altar ġewwa l-knisja tal-parroċċa lil dan il-qaddis.

Fl-1888 inqala' inċident li wassal lil xi Koppin jirrikorru saħansitra għand l-Isqof. Xi Koppin kienu urtati hafna għax Dun Ġużepp ipprova jgħolli r-renta fuq xi propjetà li kellha l-knisja. Il-Koppin li marru jilmentaw ma' l-isqof qalu li mhux biss Dun Ġużepp kien qieghed jiehu xi fondi minn tal-parroċċa biex ikunu jistgħu jinxtraw xi dekorazzjonijiet għat-toroq għall-festa ta' San Ġużepp, iżda li issa ried anke jgħolli r-renta fuq xi propjetà tal-knisja biex dan ix-xogħol ikun jista' jsir aktar malajr. Wara li saret l-investigazzjoni xierqa minnaha tal-Kurja ta' Malta, il-prokura ma baqgħetx f'idejn Dun Ġużepp u ingħatat lil persuna prominenti ġewwa Hal Kirkop li kienet partitarja tal-festa tal-Patron tar-rahall, San Leonardu. Xi nies jgħidu li wara dan l-inċident, Dun Ġużepp sar iktar akkanit għall-festa sekondarja. Kien proprju wara dan l-avveniment li żdiedet sew il-pika bejn iż-żewġ festi.

Dun Ġużepp dam Kappillan ta' dan ir-rahall għal 56 sena. Ghalkemm hafna huma daww li jgħidu li Dun Ġużepp hadem hafna biex sebbah il-knisja tal-parroċċa, hafna jgħidu wkoll li kien hu li dahhal il-firda u l-pika li teżisti bejn il-partitarji tat-titular u tal-festa sekondarja ġewwa r-rahall ta' Hal Kirkop. Fil-fatt Boissevain jirrapporta li tliet kwarti tan-nies tar-rahall kienu sfurzati li jkunu partitarji tal-festa ta' San Ġużepp b'diversi modi, fosthom minhabba li kien jagħmilha verament diffiċli lil xi hadd li ried jizzewwēg u li ma kienx membru

tal-konfraternità ta' San Ġuzepp. Meta Dun Ġuzepp miet, inqalghet problema, ghaliex il-partitarji ta' San Leonardo saru jafu li r-rikkezzi li kien hemm fil-knisja kienu nxtraw minn Dun Ġuzepp ghan-nom tal-konfraternità ta' San Ġuzepp u mhux ghall-parroċċa.

Bejn l-1925 u l-1953 inqalghet kwistjoni ohra bejn il-partitarji taż-żewġ festi. Dan ghaliex il-partitarji ta' San Ġuzepp riedu li l-purċissjoni tghaddi minn triq li l-partitarji ta' San Leonardo kellhom dritt assolut fuqha. Fil-fatt il-partitarji ta' San Leonardo irrifjutaw li jkomplu jaghmlu l-festa jekk dan kien ser jithalla jkompli jsehh.

Meta Dun Franġisk sar il-Kappillan il-ġdid tar-rahall, l-ghaqda ta' San Leonardu laqghetu billi ghamlitlu festin, iżda l-Kappillan kien urtat hafna minhabba li ma kien intlaqa' tajjeb xejn min-naha tal-partitarji ta' San Ġuzepp. Min-naha l-ohra kemm il-partitarji ta' San Leonardu kif ukoll dawk ta' San Ġuzepp riedu li jeskortaw bil-banda lill-Kappillan mid-dar tiegħu għall-knisja u lura. Iżda peress li ż-żewġ każini ma qablux x'kellu jsir, il-Kappillan iddeċieda li hadd minnhom ma kellu jakkumpanjah. Fil-fatt is-Socjetà ta' San Leonardu lanqas harqet in-nar li kien ġie ppreparat apposta għall-okkażjoni. Boissevain jghid ukoll li f'dan iż-żmien il-każin ta' San Ġuzepp la kellu bandisti u lanqas kellu surmast, għalhekk huma fil-verità ma kienu qeghdin jippreparaw xejn għal din l-okkażjoni. Għalhekk, li ghamlu ghamluh biss sforz il-pika biex ihassru l-festi li kienu qed jippreparaw il-partitarji ta' San Leonardu lill-Kappillan il-ġdid. Fil-fatt, Jeremy Boissevain jghid li l-ahhar li kienet daqqet il-banda ta' San Ġuzepp kien 6 snin qabel dan l-avveniment.

Fl-ahharnett, fl-epilogu tiegħu, Jeremy Boissevain jiddeskrivi l-festa ta' San Leonardu tas-sena 1966 bhala wahda ta' suċċess kbir, anke minhabba l-fatt li l-ghaqda San Leonardu kienet akkwistat il-post tan-nar tagħha u allura n-nar seta' jinhadem b'aktar kumdità.